

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

కృష్ణయజుర్వేదీయ ఆరణ్యకే
॥ చతుర్థః ప్రశ్నః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ చతుర్థః ప్రశ్నః ॥

॥ హరిః ఓ(4)ం ॥

ఓం నమోఽనుమదంతు ।

ఓం శాంతిః శాంతిః శాంతిః ॥

నమో వాచే యా చోదితా యా చానుదితా
తస్యై వాచే నమో నమో వాచే నమో వాచస్పతయే
నమ ఋషిభ్యో మంత్రకృద్భ్యో మంత్రపతిభ్యో
మా మామృషయో మంత్రకృతో మంత్రపతయః
పరాదుర్మాహమృషీన్మంత్రకృతో
మంత్రపతీన్పరాదాం వైశ్వదేవీం
వాచముద్యానగం శివామదస్తాం జుష్టాం
దేవేభ్యశ్శర్మ మే ద్యౌశ్శర్మ పృథివీ
శర్మ విశ్వమిదం జగత్ ।

శర్మ చంద్రశ్చ సూర్యశ్చ శర్మ బ్రహ్మప్రజాపతీ ।
భూతం వదిష్యే భువనం వదిష్యే తేజో వదిష్యే
యశో వదిష్యే తపో వదిష్యే బ్రహ్మ వదిష్యే
సత్యం వదిష్యే తస్మా అహమిదముపస్తరణముపస్త్రణ

ఉపస్త॑రణం॑ మే॑ ప్ర॒జాయై॑ ప॒శూనాం॑ భూ॒యాదుపస్త॑రణమహం
 ప్ర॒జాయై॑ ప॒శూనాం॑ భూ॒యాసం॑ ప్రా॒ణాపా॑నౌ
 మృ॒త్యోర్మా॑ పా॒తం ప్రా॒ణాపా॑నౌ మా మా హా॑సిష్టం
 మధు॑ మని॒ష్యే మధు॑ జని॒ష్యే మధు॑ వ॒క్ష్యామి
 మధు॑ వది॒ష్యామి॑ మధు॑మతీం దే॒వేభ్యో
 వాచ॑ముద్యాసగ్ం శుశ్రూ॒షేణ్యాం॑ మను॒ష్యేభ్యస్తం॑ మా
 దే॒వా అ॑వంతు శో॒భాయై॑ పిత॒రోఽను॑మదంతు ।

ఓం శా॒ంతిః శా॒ంతిః శా॒ంతిః ॥ 1 ॥ ॥ 1 ॥

యుం॑జతే॒ మన॑ ఉ॒త యుం॑జతే॒ ధియః॑ ।
 వి॒ప్రా వి॒ప్రస్య॑ బృహ॒తో వి॒పశ్చి॒తః ।
 వి హో॑త్రా దధే॒ వయు॑నావిదే॒క ఇత్ ।
 మహీ॑ దే॒వస్య॑ సవి॒తుః ప॑రిష్టు॒తిః ।
 దే॒వస్య॑ త్వా సవి॒తుః ప్ర॑సవే ।
 అ॒శ్వినో॑ర్బా॒హుభ్యాం॑ ।
 పూ॒ష్ణో హస్తా॑భ్యా॒మాదదే॑ ।
 అ॒బ్ధి॒రసి॑ నారి॒రసి॑ ।
 అ॒ధ్వర॑కృద్దే॒వేభ్యః॑ ।
 ఉ॒త్తిష్ఠ॑ బ్రహ్మ॒ణస్స॑తే ॥ 2 ॥

దే॒వయం॑తస్త్యే॒మహే॑ ।
 ఉప॑ప్రయంతు మరు॒తస్సు॑దా॒సవః॑ ।

ఇంద్ర॑ ప్రా॒శు॒ర్భ॒వా న॑చా॑ ।
 ప్రై॒తు బ్ర॑హ్మ॒ణస్ప॑తిః ।
 ప్ర దే॑వ్యేతు సూ॒నృతా॑ ।
 అచ్ఛా॑ వీ॒రం న॑ర్యం పం॒క్తిరా॑ధనం ।
 దే॒వా య॑జ్ఞం న॒యంతు॑ నః ।
 దే॒వీ ద్యా॑వాపృ॒థివీ॑ అను॒ మేఽమగ్ం॑సాథాం ।
 ఋ॒ధ్యాస॑మద్య ।
 మ॒ఖస్య॑ శి॒రః ॥ 3 ॥

మ॒ఖాయ॑ త్వా ।
 మ॒ఖస్య॑ త్వా శి॒ర్ష్ణే ।
 ఇ॒యత్య॑గ్ర ఆ॒సీః ।
 ఋ॒ధ్యాస॑మద్య ।
 మ॒ఖస్య॑ శి॒రః ।
 మ॒ఖాయ॑ త్వా ।
 మ॒ఖస్య॑ త్వా శి॒ర్ష్ణే ।
 దే॒వీర్వ॑ప్తి॒రస్య॑ భూ॒తస్య॑ ప్రథ॒మజా॑ ఋతా॒వరిః॑ ।
 ఋ॒ధ్యాస॑మద్య ।
 మ॒ఖస్య॑ శి॒రః ॥ 4 ॥

మ॒ఖాయ॑ త్వా ।
 మ॒ఖస్య॑ త్వా శి॒ర్ష్ణే ।

ఇంద్రస్యాజోఽసి |
 ఋద్ధ్యాసమద్య |
 మఖస్య శిరః |
 మఖాయ త్వా |
 మఖస్య త్వా శిర్ష్ణే |
 అగ్నిజా అసి ప్రజాపతే రేతః |
 ఋద్ధ్యాసమద్య |
 మఖస్య శిరః || 5 ||

మఖాయ త్వా |
 మఖస్య త్వా శిర్ష్ణే |
 ఆయుర్ధేహి ప్రాణం ధేహి |
 అపానం ధేహి వ్యానం ధేహి |
 చక్షుర్ధేహి శ్రోత్రం ధేహి |
 మనో ధేహి వాచం ధేహి |
 ఆత్మానం ధేహి ప్రతిష్ఠాం ధేహి |
 మాం ధేహి మయి ధేహి |
 మధు త్వా మధులా కరోతు |
 మఖస్య శిరోసి || 6 ||

యజ్ఞస్య పదే స్థః |
 గాయత్రేణ త్వా ఛందసా కరోమి |

త్రైష్టుభేన త్వా ఛందసా కరోమి |
 జాగతేన త్వా ఛందసా కరోమి |
 మఖస్య రాస్నాఽసి |
 అదితిస్తే బిలం గృహ్లాతు |
 పాంక్తేన ఛందసా |
 సూర్యస్య హరసా శ్రాయ |
 మఖోఽసి || 7 ||

పతే శిర ఋతావరీర్ ఋద్ధ్యాసమద్య మఖస్య
 శిరశ్శిరశ్శిరోఽసి నవ చ || 2 ||

ఇయతి దేవీరింద్రస్యాజోఽన్యగ్నిజా
 అస్యాయుర్ధేహి ప్రాణం పంచ ||

వృష్టో అశ్వస్య నిష్పదసి |
 వరుణస్తావ ధృతవ్రత ఆధూపయతు |
 మిత్రావరుణయోర్ధ్రువేణ ధర్మణా |
 అర్చిషే త్వా |
 శోచిషే త్వా |
 జ్యోతిషే త్వా |
 తపసే త్వా |
 అభీమం మహినా దివం |

భూర్భువస్సువః |

ఓమింద్రవంతః ప్రచరత || 11 ||

అహృణీయమానో ద్వే చ || 4 ||

బ్రహ్మన్ప్రచరిష్యామః |

హోతర్థర్మమభిష్టుహి |

యమాయ త్వా మఖాయ త్వా |

సూర్యస్య హరనే త్వా |

ప్రాణాయ స్వాహా వ్యానాయ స్వాహాఽపానాయ స్వాహా |

చక్షుషే స్వాహా శ్రోత్రాయ స్వాహా |

మనసే స్వాహా వాచే సరస్వత్యై స్వాహా |

దక్షాయ స్వాహా క్రతవే స్వాహా |

ఓజసే స్వాహా బలాయ స్వాహా |

దేవస్త్వా సవితా మధ్వాఽనక్తు || 12 ||

పృథివీం తపసస్త్రాయస్వ |

అర్చిరసి శోచిరసి జ్యోతిరసి తపోసి |

సగ్ం సీదస్వ మహాగ్ం అసి |

శోచస్వ దేవవీతమః |

విధూమమగ్నే అరుషం మియేధ్య |

సృజ ప్రశస్త దర్శతం |

అంజంతి యం ప్రథయంతో న విప్తాః |

వ॒పా॒వ॒ంతం॑ నా॒గ్ని॒నా త॑ప॒ంతః॑ |
 పి॒తు॒ర్న పు॒త్ర ఉ॑ప॒సి ప్రే॒ష్ఠః॑ |
 ఆ ఘ॒రో అ॒గ్ని॒మృ॒తయ॑న్నసాదీ॒త్ || 13 ||

అ॒నా॒ధృ॒ష్యా పు॒రస్తా॑త్ |
 అ॒గ్నే॒రాధి॑పత్యే |
 ఆ॒య॒ుర్మే దాః॑ |
 పు॒త్రవ॑తీ దక్షిణ॒తః॑ |
 ఇ॒ంద్ర॒స్యాధి॑పత్యే |
 ప్ర॒జాం మే॑ దాః |
 సు॒ష॒దా ప॒శ్చాత్ |
 దే॒వస్య॑ స॒వితు॒రాధి॑పత్యే |
 ప్రా॒ణం మే॑ దాః |
 ఆశ్ర॑తి॒రుత్త॒రతః॑ || 14 ||

మి॒త్రావ॑రు॒ణయో॑రాధి॒పత్యే॑ |
 శ్రో॒త్రం మే॑ దాః |
 వి॒ధృ॒తి॒రుప॑రిష్టాత్ |
 బృ॒హస్ప॑తే॒రాధి॑పత్యే |
 బ్ర॒హ్మ మే॑ దాః క్ష॒త్రం మే॑ దాః |
 తే॒జో మే॑ ధా వ॒ర్చో మే॑ ధాః |
 య॒శో మే॑ ధాస్త॒పో మే॑ ధాః |

మనో॑ మే ధాః॑ |

మనో॑రశ్వా॒ని భూరి॑పుత్రా |

విశ్వా॑భ్యో మా నా॒ష్ట్రాభ్యః॑ పాహి || 15 ||

నూప॑నదా మే భూయా మా మా హిగ్ం॑సీః |

తపో॑ష్వగ్నే అంత॑రాగ్ం అమిత్రాన్ |

తపా॑ శగ్ం॑సమరరుషః పర॑స్య |

తపా॑ వసో చికితా॑నో అచిత్రాన్ |

వి తే॑ తిష్ఠంతా॑మజరా అయా॑సః |

చిత॑స్స పరిచి॑తః |

స్వాహా॑ మరుద్భిః॑ పరిశ్ర॑యస్వ |

మా అ॑సి |

ప్రమా॑ అసి |

ప్రతి॑మా అసి || 16 ||

సంమా॑ అసి |

విమా॑ అసి |

ఉన్మా॑ అసి |

అంత॑రిక్షస్యాంతర్ధి॑రసి |

దివం॑ తప॑సస్త్రాయస్వ |

ఆభి॑ర్ధిర్భిర్యదతో॑ న ఊ॒నం |

ఆప్యా॑యయ హరి॑వో వర్ధ॑మానః |

యదా స్తోత్రభ్యో మహి గోత్రా రుజాసి |
 భూయిష్టభాజో అధ తే స్యామ |
 శుక్రం తే అన్యద్యజతం తే అన్యత్ || 17 ||

విషురూపే అహానీ ద్యౌరివాసి |
 విశ్వా హి మాయా అవసి స్వధావః |
 భద్రా తే పూషన్నిహ రాతిరస్తు |
 అర్హాన్భిభర్షి సాయకాని ధన్వ |
 అర్హాన్నిష్కం యజతం విశ్వరూపం |
 అర్హాన్నిదం దయసే విశ్వమబ్భువం |
 న వా ఓజీయో రుద్ర త్వదస్తి |
 గాయత్రమసి |
 త్రైష్టుభమసి |
 జాగతమసి |

మధు మధు మధు || 18 ||

అనక్ష్వసాదీదుత్తరతః పాహి ప్రతిమా అసి యజతం తే
 అన్యజ్ఞాగతమస్యేకం చ || 5 ||

దశ ప్రాచీర్దశ భాసి దక్షిణా |
 దశ ప్రతిచీర్దశ భాస్యదీచిః |
 దశోర్ధ్వా భాసి సుమనస్యమానః |
 స నో రుచం ధేహ్యాహ్వాణీయమానః |

అగ్నిస్త్వా వసుభిః పురస్తాద్రోచయతు

గాయత్రేణ ఛందసా |

స మా రుచితో రోచయ |

ఇంద్రస్త్వా రుద్రైర్దక్షిణతో రోచయతు

త్రైష్ఠుభేన ఛందసా |

స మా రుచితో రోచయ |

వరుణస్త్వాఽఽదిత్యైః పశ్చాద్రోచయతు జాగతేన ఛందసా |

స మా రుచితో రోచయ || 19 ||

ద్యుతానస్త్వా మారుతో మరుద్భిరుత్తరతో

రోచయత్వానుష్ఠుభేన ఛందసా |

స మా రుచితో రోచయ |

బృహస్పతిస్త్వా విశ్వైర్దేవైరుపరిష్టాద్రోచయతు

పాంక్తేన ఛందసా |

స మా రుచితో రోచయ |

రోచితస్త్వం దేవ ఘర్మ దేవేష్యసి |

రోచిషీయాహం మనుష్యేషు |

సమ్రాష్టర్మ రుచితస్త్వం దేవేష్వాయుష్మాగ్స్తేజస్వి

బ్రహ్మవర్చస్యసి |

రుచితోఽహం మనుష్యేష్వాయుష్మాగ్స్తేజస్వి

బ్రహ్మవర్చసి భూయాసం |

రు॒గ॑సి ।

రు॒చం మ॒యి ధే॒హి ॥ 20 ॥

మ॒యి రు॒క్ ।

ద॒శ పు॒రస్తా॑ద్రో॒చ॑సి ।

ద॒శ దక్షి॑ణా ।

ద॒శ ప్ర॒త్యజ్ ।

ద॒శోద॑జ్ ।

ద॒శోర్ధ్వో భా॑సి సు॒మన॑స్యమా॒నః ।

స న॒స్స॒మ్రాడి॑ష॒మూర్జ్ణం ధే॒హి ।

వా॒జీ వా॒జినే॑ ప॒వస్వ ।

రో॒చి॒తో ఘ॒ర్మో రు॒చీయ ॥ 21 ॥

రో॒చయ॑ ధే॒హి న॒వ చ ॥ 6 ॥

అ॒ప॒శ్యం గో॑పామ॒నిప॑ద్యమా॒నం ।

ఆ చ ప॒రా చ ప॑థిభిశ్చ॒రంతం॑ ।

స స॒ద్ధీచీ॑స్స వి॒షూచీ॑ర్వసా॒నః ।

ఆ॒వ॒రీ॒వర్తి॑ భు॒వనే॑ష్వంతః ।

అత్ర॑ ప్రా॒వీః ।

మ॒ధుమా॑ధ్వీభ్యాం మ॒ధుమా॑ధూచీభ్యాం ।

అను॑ వాం దే॒వవీ॑తయే ।

సమ॑గ్ని॒రగ్ని॑నా గత ।

సం దేవేన॑ నవి॒త్రా |
 నగ్ం॑ సూ॒ర్యేణ॑ రోచ॒తే || 22 ||

స్వా॒హా॑ స॒మగ్ని॑స్త॒పసా॑ గత |
 సం దేవేన॑ నవి॒త్రా |
 నగ్ం॑ సూ॒ర్యేణా॑రోచిష్ట |
 ధ॒ర్తా ది॒వో వి॒భాసి॑ రజ॒సః |
 పృ॒థి॒వ్యా ధ॒ర్తా |
 ఉ॒రో॒రం॒తరి॑క్ష॒స్య ధ॒ర్తా |
 ధ॒ర్తా దే॒వో దే॒వానాం॑ |
 అమ॑ర్త్యస్త॒పోజాః॑ |
 హృ॒దే త్వా మ॑న॒సే త్వా |
 ది॒వే త్వా సూ॑ర్యా॒య త్వా || 23 ||

ఊ॒ర్ధ్వ॑మి॒మమ॑ధ్వ॒రం కృ॑ధి |
 ది॒వి దే॒వేషు॑ హో॒త్రా య॑చ్ఛ |
 వి॒శ్వాసాం॑ భు॒వాం ప॑తే |
 వి॒శ్వ॑స్య భు॒వన॑స్పతే |
 వి॒శ్వ॑స్య మ॒నన॑స్పతే |
 వి॒శ్వ॑స్య వ॒చన॑స్పతే |
 వి॒శ్వ॑స్య త॒పన॑స్పతే |
 వి॒శ్వ॑స్య బ్ర॒హ్మణ॑స్పతే |

దే॒వశ్రూ॒స్త్యం దే॒వ ఘ॒ర్మ దే॒వాన్పా॑హి ।
 తపో॒జాం వా॑చ॒మస్మై॒ నియ॑చ్ఛ దే॒వాయు॑వం ॥ 24 ॥

గ॒ర్భో దే॒వానా॑ం ।
 పితా మ॒తీనా॑ం ।
 ప॒తిః ప్ర॒జానా॑ం ।
 మ॒తిః క॒వీనా॑ం ।
 సం దే॒వో దే॒వేన॑ స॒విత్రా॒యతి॑ష్ట ।
 స॒గ్ం సూ॒ర్యేణా॑రుక్త ।
 ఆ॒యుర్ధా॒స్త్యమ॒స్మభ్యం॑ ఘ॒ర్మ వ॒ర్చోదా॑ అ॒సి ।
 పితా నో॒సి పితా నో॑ బోధ ।
 ఆ॒యుర్ధా॒స్తనూ॑ధాః ప॒యోధాః॑ ।
 వ॒ర్చోదా॑ వ॒రివో॑దా ద్ర॒విణో॑దాః ॥ 25 ॥

అ॒ంత॒రిక్ష॒ప్ర ఉ॒రోర్వ॑రీ॒యాన్ ।
 అశీ॒మహి॑ త్వా మా మా హి॒గ్ంసీః॑ ।
 త్వ॒మగ్నే॑ గృ॒హప॑తి॒ర్విశా॑మ॒సి ।
 వి॒శ్వాసా॑ం మా॒నుషీ॑ణాం ।
 శ॒తం పూ॒ర్భిర్వ॑ష్ట పా॒హ్యగ్ంహ॑సః ।
 స॒మేధ్ధా॑రగ్ం శ॒తగ్ం హి॑మాః ।
 తం ద్రా॒విణగ్ం॑ హ॒ర్దివా॑నం ।
 ఇ॒హైవ రా॑త॒యస్సంతు॑ ।

త్వష్ట్రీ॑మతీ॒ తే స॑పేయ |
 సు॒రే॒తా రే॒తో ద॑ధానా |
 వీ॒రం వి॑దేయ॒ తవ॑ సం॒దృశి॑ |
 మా॒హగ్ం రా॒యస్పౌ॑షే॒ణ వి॒యోషం॑ || 26 ||

రో॒చ॒తే నూ॑ర్యాయ॒ త్వా దే॒వాయు॑వం ద్ర॒విణో॑దా ద॑ధానా ద్వే చ॒ || 7 ||

దే॒వస్య॑ త్వా స॒వితుః॑ ప్ర॒సవే॑ |
 అ॒శ్వి॒నో॒ర్బా॒హుభ్యాం॑ |
 పూ॒ష్ణో హ॑స్తా॒భ్యామాద॑దే |
 అది॑త్యై రా॒స్నా॒సి |
 ఇ॒డ ఏ॑హి |
 అది॑త ఏ॑హి |
 స॒రస్వ॑త్యేహి |
 అసా॑వేహి |
 అసా॑వేహి |
 అసా॑వేహి || 27 ||

అది॑త్యా ఉ॒ష్ణిష॑మసి |
 వా॒యుర॑స్యైడః |
 పూ॒షా త్వో॒పావ॑స్సుజతు |
 అ॒శ్విభ్యాం॑ ప్ర॒దాప॑య |
 యస్తే॑ స్త॒నశ్శ॑శయో॒ యో మ॑యోభూః |

యేన విశ్వా పుష్యసి వార్యాణి |
 యో రత్నధా వసువిద్యస్సుదత్తః |
 సరస్వతి తమిహ ధాతవేఽకః |
 ఉస్త ఘర్మగ్ం శిగ్ంష |
 ఉస్త ఘర్మం పాహి || 28 ||

ఘర్మాయ శిగ్ంష |
 బృహస్పతిస్తోపసీదతు |
 దానవస్సృ పేరవః |
 విష్వగ్వతో లోహితేన |
 అశ్విభ్యాం పిన్వస్వ |
 సరస్వత్యై పిన్వస్వ |
 పూష్టే పిన్వస్వ |
 బృహస్పతయే పిన్వస్వ |
 ఇంద్రాయ పిన్వస్వ |
 ఇంద్రాయ పిన్వస్వ || 29 ||

గాయత్రోఽసి |
 త్రైష్టుభోసి |
 జాగతమసి |
 సహోర్జో భాగేనోప మేహి |
 ఇంద్రాశ్విना మధునస్సారఘస్య |

ఘ॒ర్మం పా॑త వ॒సవో॑ య॒జతా॑ వట్ |
 స్వా॑హా త్వా సూ॒ర్యస్య॑ ర॒శ్మయే॑ వృ॒ష్టివ॑న॒యే జు॑హోమి |
 మ॒ధు హ॑విరసి |
 సూ॒ర్యస్య॑ తప॒స్తప॑ |
 ద్యా॒వాపృ॑థివీ॒భ్యాం త్వా ప॑రిగృ॒హ్ణామి॑ || 30 ||

అ॒ంతరి॑క్షేణ త్వోప॒యచ్ఛా॑మి |
 దే॒వానాం॑ త్వా పి॒తృణా॑మ॒నుమ॑తో భ॒ర్తుగ్ం॑ శకే॒యం |
 తే॒జోఽసి॑ |

తే॒జోఽను॑ప్రేహి |
 ది॒విస్పృ॑జ్మా మా హిగ్ం॒సీః |
 అ॒ంతరి॑క్షస్పృజ్మా మా హిగ్ం॒సీః |
 పృ॒థివి॑స్పృజ్మా మా హిగ్ం॒సీః |
 సు॒వర॑సి సు॒వర్మే॑ యచ్ఛ |
 ది॒వం య॑చ్ఛ ది॒వో మా పా॑హి || 31 ||

ఏహి॑ పాహి పి॒న్వస్య॑ గృ॒హ్ణామి॑ నవ చ || 8 ||

స॒ముద్రా॑య త్వా వా॒తాయ॑ స్వా॒హా |
 స॒లిలా॑య త్వా వా॒తాయ॑ స్వా॒హా |
 అ॒నాధృ॑ష్యా॒య త్వా వా॒తాయ॑ స్వా॒హా |
 అ॒ప్రతి॑ధృష్యా॒య త్వా వా॒తాయ॑ స్వా॒హా |
 అ॒వస్య॑వే త్వా వా॒తాయ॑ స్వా॒హా |

దు॒వ॒స్వ॒తే త్వా॒ వా॒తాయ॒ స్వా॒హా॑ |
 శి॒మి॒ద్వ॒తే త్వా॒ వా॒తాయ॒ స్వా॒హా॑ |
 అ॒గ్నయే॑ త్వా॒ వ॒సు॒మతే॑ స్వా॒హా॑ |
 సో॒మాయ॑ త్వా॒ రు॒ద్రవ॑తే స్వా॒హా॑ |
 వ॒రు॒ణాయ॑ త్వా॒ఽఽది॒త్యవ॑తే స్వా॒హా॑ || 32 ||

బృ॒హ॒స్ప॒తయే॑ త్వా॒ వి॒శ్వదే॑వ్యావతే స్వా॒హా॑ |
 స॒వి॒త్రే త్వ॑ర్భుమతే వి॒భుమతే॑ ప్ర॒భుమతే॑
 వా॒జ॒వతే॑ స్వా॒హా॑ |
 య॒మాయ॑ త్వా॒ఽఽగి॑రస్వతే పి॒తృమతే॑ స్వా॒హా॑ |
 వి॒శ్వా ఆ॒శా దక్షి॑ణసత్ |
 వి॒శ్వాం॒దే॒వా॒నయా॑డిహ |
 స్వా॒హా॑కృతస్య ఘ॒ర్మస్య॑ |
 మ॒ధోః పి॑బతమశ్వినా |
 స్వా॒హా॑ఽగ్నయే॑ య॒జ్ఞియా॑య |
 శం య॑జుర్భిః |
 అ॒శ్వినా॑ ఘ॒ర్మం పా॑తగ్ం హ॒ర్దివా॒నం || 33 ||

అ॒హ॒ర్ది॒వాభి॑రూతిభిః |
 అను॑ వాం ద్యా॒వాపృ॑థివీ మగ్ంసాతాం |
 స్వా॒హేంద్రా॑య |
 స్వా॒హేంద్రా॑ వట్ |

ఘ॒ర్మ॒మ॒పా॒త॒మ॒శ్వి॒నా హో॒ర్ధి॒వా॒నం॑ ।
 అ॒హో॒ర్ధి॒వా॒భి॒రూ॒తి॒భిః॑ ।
 అ॒ను వాం ద్యా॒వా॒పృ॒థి॒వీ అ॒మగ్ం॑సా॒తాం॑ ।
 తం ప్రా॒వ్యం॑ యథా వ॒ట్ ।
 నమో॑ ది॒వే ।
 నమః॑ పృ॒థి॒వ్యై ॥ 34 ॥

ది॒వి ధా॑ ఇ॒మం య॒జ్ఞం॑ ।
 య॒జ్ఞ॒మి॒మం ది॒వి ధాః॑ ।
 ది॒వం గ॒చ్ఛ ।
 అ॒ంత॒రి॒క్షం గ॒చ్ఛ ।
 పృ॒థి॒వీం గ॒చ్ఛ ।
 ప॒ంచ ప్ర॒ది॒శో గ॒చ్ఛ ।
 దే॒వా॒న్ష్ట॒ర్మ॒పా॒న్గ॒చ్ఛ ।
 పి॒తౄ॒న్ష్ట॒ర్మ॒పా॒న్గ॒చ్ఛ ॥ 35 ॥

ఆది॒త్యవ॑తే॒ స్వాహా॑ హో॒ర్ధి॒వా॒నం పృ॒థి॒వ్యా అ॒ష్టా చ ॥ 9 ॥

ఇషే॑ వీ॒పి॒హి ।
 ఊ॒ర్జే వీ॒పి॒హి ।
 బ్ర॒హ్మ॒ణే వీ॒పి॒హి ।
 క్ష॒త్రాయ॑ వీ॒పి॒హి ।
 అ॒ధ్యుః వీ॒పి॒హి ।

ఓషధీభ్యః పీపిహి |
 వనస్పతిభ్యః పీపిహి |
 ద్యావాపృథివీభ్యాం పీపిహి |
 సుభూతాయ పీపిహి |
 బ్రహ్మవర్చసాయ పీపిహి || 36 ||

యజమానాయ పీపిహి |
 మహ్యం జ్యైష్ఠ్యాయ పీపిహి |
 త్విష్ట్యై త్వా |
 ద్యుంనాయ త్వా |
 ఇంద్రియాయ త్వా భూత్యై త్వా |
 ధర్మాఽసి సుధర్మా మే న్యస్మే |
 బ్రహ్మాణి ధారయ |
 క్షత్రాణి ధారయ |
 విశం ధారయ |
 నేత్త్వా వాతస్కుందయాత్ || 37 ||

అముష్య త్వా ప్రాణే సాదయామి |
 అమునా సహ నిరర్థం గచ్ఛ |
 యోఽస్మాంద్వేష్టి |
 యం చ వయం ద్విష్మః |
 పూష్టే శరసే స్వాహా |

నూ॒ర్యో జ్యోతి॒ర్జ్యోతి॒స్సూ॒ర్యస్వా॒హా |
 భూ॒స్వా॒హా |
 హు॒తగ్ం హ॒విః |
 మ॒ధు హ॒విః |
 ఇ॒ంద్ర॑త॒మేఽగ్నో |
 పితా నో॒సి మా మా హి॒గ్ంసీః |
 అ॒శ్యామ॑ తే దే॒వ ఘ॑ర్మ |
 మ॒ధుమ॑తో వా॒జవ॑తః పి॒తుమ॑తః |
 అ॒ంగి॑ర॒స్వత॑స్స్వ॒ధావి॑సః |
 అ॒శీమ॑హి త్వా మా మా హి॒గ్ంసీః |
 స్వా॒హా త్వా సూ॒ర్యస్య॑ ర॒శ్మిభ్యః॑ |
 స్వా॒హా త్వా నక్ష॑త్రే॒భ్యః || 40 ||

బ్ర॒హ్మవ॑ర్చసాయ॒ వీపి॑హి స్క॒ందయా॑ద్రు॒ద్రాయ॑ రు॒ద్రహో॑త్రే
 స్వా॒హాఽహ్నో॑ మా పా॒హ్యగ్నో॑ స॒ప్త చ॑ || 10 ||

ఘ॒ర్మ యా తే ది॒వి శుక్ |
 యా గా॒యత్రే॑ ఛ॒ందసి॑ |
 యా బ్రా॒హ్మణే॑ |
 యా హ॒విర్ధా॑నే |
 తాం త ఏ॒తేనా॑వ॒యజే॑ స్వా॒హా |
 ఘ॒ర్మ యా తేఽంత॑రి॒క్షే శుక్ |

యా త్రైష్ఠుభే ఛందసి |
 యా రాజన్యే |
 యాఽఽగ్నీధ్యే |
 తాం త ఏతేనావయజే స్వాహా || 41 ||

ఘర్మ యా తే పృథివ్యాగ్ం శుక్ |
 యా జాగతే ఛందసి |
 యా వైశ్యే |
 యా సదసి |
 తాం త ఏతేనావయజే స్వాహా |
 అను నోఽద్యానుమతిః |
 అన్విదనుమతే త్వం |
 దివస్త్యా పరస్పాయాః |
 అంతరిక్షస్య తనువః పాహి |
 పృథివ్యాస్త్యా ధర్మణా || 42 ||

వయమనుక్రామామ సువితాయ నవ్యసే |
 బ్రహ్మణస్త్యా పరస్పాయాః |
 క్షత్రస్య తనువః పాహి |
 విశస్త్యా ధర్మణా |
 వయమనుక్రామామ సువితాయ నవ్యసే |
 ప్రాణస్య త్వా పరస్పాయై |

చక్షుషస్తసువః పాహి |
 శ్రోత్రస్య త్వా ధర్మణా |
 వయమసుక్రామామ సువితాయ నవ్యసే |
 వల్గురసి శంయుధాయాః || 43 ||

శిశుర్జనధాయాః |
 శం చ వక్షి పరి చ వక్షి |
 చతుస్తక్తిర్నాభీర్ముతస్య |
 సదో విశ్వాయుశ్శర్మ సప్రథాః |
 అప ద్వేషో అప హ్వారః |
 అన్యద్వృతస్య సశ్చిమ |
 ఘర్మైతత్తేఽన్నమేతత్పురీషం |
 తేన వర్ధస్వ చా చ ప్యాయస్వ |
 వర్ధిషీమహి చ వయం |
 ఆ చ ప్యాసిషీమహి || 44 ||

రంతిర్నామాసి దివ్యో గంధర్వః |
 తస్య తే పద్వద్ధవిర్ధానం |
 అగ్నిరధ్యక్షాః |
 రుద్రోఽధిపతిః |
 సమహమాయుషా |
 సం ప్రాణేస |

సం వర్చ॑సా |
 సం పయ॑సా |
 సం గౌప॑త్యేస |
 సగ్ం రా॒యస్పోషే॑ణ || 45 ||

వ్య॑సా |
 యో॑ఽస్మాం ద్వేష్టి॑ |
 యం చ॑ వ॒యం ద్విష్మః॑ |
 అచి॑క్రద॒ద్వృషా॒ హరిః॑ |
 మహా॑న్మిత్రో న దర్శ॑తః |
 సగ్ం సూ॑ర్యేణ రోచ॑తే |
 చిద॑సి సముద్ర॑యోనిః |
 ఇందు॑ర్దక్షశ్శే॒న్యన॑ బుతా॑వా |
 హిర॑ణ్యపక్ష॒శ్శకు॑నో భు॒రణ్యః॑ |
 మహాంధ్ర॑ధస్థే॒ ధ్రువ॑ ఆనిష॑త్తః || 46 ||

నమ॑స్తే అస్తు॒ మా మా హి॑గ్ంసీః |
 విశ్వా॑వసుగ్ం సోమ॑గంధర్వం |
 ఆపో॑ దదృశు॑షీః |
 తదృతే॑నా వ్యా॒యన్న్ |
 తదన్వ॑వైత్ |
 ఇంద్రో॑ రా॒రహా॑ణ ఆసాం |

పరి నూ॒ర్యన్య॑ పరిధీ॒గ్ంర॑పశ్యత్ |
 వి॒శ్వావ॑సురభి తన్నో॑ గృణాతు |
 ది॒వ్యో గంధ॑ర్వో రజ॒సో వి॒మాసః॑ |
 యద్వా॑ ఘా సత్యము॒త యన్న॑ వి॒ద్యుః || 47 ||

ధి॒యో హి॒న్వానో॑ ధి॒య ఇ॒న్నో అ॒వ్యాత్ |
 సస్మి॑మవిందచ్చ॒రణే॑ నదీ॒నాం |
 అపా॑వృణోద్ధురో అశ్మ॒వ్రజా॑నాం |
 ప్రా॒సాం గంధ॑ర్వో అంబు॒తాని॑ వోచత్ |
 ఇంద్రో॑ దక్షం పరి॒జానా॑దహి॒సం |
 ఏ॒తత్త్వం॑ దే॒వ ఘ॑ర్మ దే॒వో దే॒వాసు॑పాగాః |
 ఇద॑మహం మను॒ష్యో మను॑ష్యాన్ |
 సోమ॑పి॒థాఽను॑ మేహి |
 సహ॑ ప్ర॒జయా॑ సహ॒ రాయ॑స్పోషేణ |
 సుమి॒త్రా న ఆప॑ ఓష॒ధయ॑స్సంతు || 48 ||

దు॒ర్మిత్రా॑స్తస్మై భూ॒యాసుః॑ |
 యో॒ఽస్మాం ద్వేష్టి॑ |
 యం చ॑ వ॒యం ద్వి॒ష్టుః |
 ఉ॒ద్వయం॑ తమ॒సస్ప॑రి |
 ఉ॒దు త్యం॑ చి॒త్రం |
 ఇమ॑మూ ఘ త్యమస్మ॒భ్యగ్ం స॒నిం |

గా॒య॒త్రం న॒వీ॒యాగ్ం॒సం |

అగ్నే॑ దే॒వేషు॑ ప్ర॒వోచః॑ || 49 ||

యా॒ఽఽగ్ని॑ద్ధ్యే తాం త॑ ఏ॒తేనా॑వ॒యజే॑ స్వా॒హా ధ॑ర్మ॒ణా శం॑యు॒ధాయాః॑
ప్యా॒సిషి॑మహి॒ పోషే॑ణ ని॒షత్తో॑ వి॒ద్మ సం॑త్వ॒ష్టా చ॑ || 11 ||

మహీ॑నాం ప॒యోఽసి॑ వి॒హితం॑ దే॒వత్రా॑ |

జ్యోతి॑ర్భా అ॒సి వ॒సస్ప॑తీ॒నామోష॑ధీ॒నాగ్ం ర॑సః |

వా॒జినం॑ త్వా వా॒జినో॑ఽవ॒నయా॑మః |

ఊర్ధ్వం॑ మ॒నస్సు॑వ॒ర్గం || 50 || || 12 ||

అస్కాం॑ద్యోః పృ॒థివీం |

అస్కా॑న్మ॒షభో॑ యు॒వా గాః |

స్కన్నే॑మా వి॒శ్వా భు॑వనా |

స్కన్నో॑ య॒జ్ఞః ప్ర॑జ॒నయ॑తు |

అస్కా॑న॒జని॑ ప్రా॒జని॑ |

ఆ స్కన్నా॑జ్ఞా॒యతే॑ వృ॒షా |

స్కన్నా॑త్ప్ర॒జని॑షి॒మహి॑ || 51 || || 13 ||

యా పు॒రస్తా॑ద్వి॒ద్యుదా॑ప॒తత్ |

తాం త॑ ఏ॒తేనా॑వ॒యజే॑ స్వా॒హా |

యా ద॑క్షిణ॒తః |

యా ప॑శ్చాత్ |

యోత్త॑రతః |

యోపరి॑ష్టాద్వి॒ద్యుదాప॑తత్ |

తాం త॑ ఏ॒తేనా॑వయజే॒ స్వాహా॑ || 52 || || 14 ||

ప్రా॒ణాయ॑ స్వాహా॑ వ్యా॒నాయ॑ స్వాహా॑ఽపా॒నాయ॑ స్వాహా॑ |

చక్షు॑షే స్వాహా॑ శ్రో॒త్రాయ॑ స్వాహా॑ |

మన॑సే స్వాహా॑ వాచే॒ సర॑స్వత్యై స్వాహా॑ || 53 || || 15 ||

పూ॒ష్టే స్వాహా॑ పూ॒ష్టే శర॑సే స్వాహా॑ |

పూ॒ష్టే ప్ర॑పథ్యా॒య స్వాహా॑ పూ॒ష్టే న॒రంధి॑షాయ స్వాహా॑ |

పూ॒ష్టేఽంఘ్ర॑ణయే॒ స్వాహా॑ పూ॒ష్టే న॒రుణా॑య స్వాహా॑ |

పూ॒ష్టే సా॑కేతాయ స్వాహా॑ || 54 || || 16 ||

ఉద॑స్య శు॒ష్మాద్భా॒నుర్వార్త॑ బిభర్తి |

భారం॑ పృథి॒వీ న భూ॑మ |

ప్ర శు॒క్రైతు॑ దే॒వీ మనీ॑షా |

అస్మ॑ద్భు॒తస్త్వో రథో॑ న వా॒జీ |

అర్చ॑ంత ఏ॒కే మ॒హి సా॒మ మన్వ॑త |

తేన॑ సూ॒ర్యమ॑ధారయన్న్ |

తేన॑ సూ॒ర్యమ॑రోచయన్న్ |

ఘ॒ర్మశ్శి॒రస్త॑దయమగ్నిః |

పు॒రీష॑మసి సంప్రి॒యం ప్ర॒జయా॑ పశుభి॒ర్భవ॑త్ |

ప్రజాపతిస్త్యా సాదయతు ।

తయా దేవతయాఽంగిరస్వధ్యువా సీద ॥ 55 ॥ ॥ 17 ॥

యాస్తే అగ్న ఆర్ద్రా యోసయో యాః కులాయినీః ।

యే తే అగ్న ఇందవో యా ఉ నాభయః ।

యాస్తే అగ్నే తనువ ఊర్జో నామ ।

తాభిస్త్యముభయాభిస్సంవిదానః ।

ప్రజాభిరగ్నే ద్రవిణేహ సీద ।

ప్రజాపతిస్త్యా సాదయతు ।

తయా దేవతయాఽంగిరస్వధ్యువా సీద ॥ 56 ॥ ॥ 18 ॥

అగ్నిరసి వైశ్వానరోఽసి ।

సంవధ్నరోఽసి పరివధ్నరోఽసి ।

ఇదావధ్నరోఽసీదువధ్నరోఽసి ।

ఇద్వధ్నరోఽసి వధ్నరోఽసి ।

తస్య తే వసంతశ్శిరః ।

గ్రీష్మో దక్షిణః పక్షః ।

వర్షాః పుచ్ఛం ।

శరదుత్తరః పక్షః ।

హేమంతో మధ్యం ।

పూర్వపక్షాశ్చితయః ॥ 57 ॥

అవరపక్షాః పురీషం |
 అహోరాత్రాణీష్టకాః |
 తస్య తే మాసాశ్చార్థమాసాశ్చ కల్పంతాం |
 ఋతవస్తే కల్పంతాం |
 సంవత్సరస్తే కల్పంతాం |
 అహోరాత్రాణీ తే కల్పంతాం |
 ఏతి ప్రేతి వీతి సమిత్యుదితి |
 ప్రజాపతిస్త్యా సాదయతు |
 తయా దేవతయాఽంగిరస్వద్ధ్రువస్సీద || 58 ||

చితయో నవ చ || 19 ||

భూర్భువస్సువః |
 ఊర్ధ్వ ఊ షు ణ ఊతయే |
 ఊర్ధ్వో నః పాహ్యాగ్ంహాసః |
 విధుం దద్రాణగ్ం సమనే బహూనాం |
 యువానగ్ం సంతం పలితో జగార |
 దేవస్య పశ్య కావ్యం మహిత్యాఽద్యా మమార |
 స హ్యస్సమాన |
 యదృతే చిదభిశ్రిషః |
 పురా జర్తృభ్య ఆత్మదః |
 సంధాతా సంధిం మఘవా పురోవసుః || 59 ||

నిష్క॒ర్తా వి॒హ్రు॒తం పు॒నః |
 పు॒న॒రూ॒ర్జ్వా స॒హ ర॒య్యా |
 మా నో॑ ఘ॒ర్మ వ్య॒థితో॑ వి॒వ్యథో॑ నః |
 మా నః ప॒రమ॑ధ॒రం మా రజో॑ఽనైః |
 మోష్వ॑స్మాగ్న్తమ॒స్యంత॑రా ధాః |
 మా రు॒ద్రియా॑సో అభి॒గుర్వృ॒ధా నః |
 మా నః క్ర॑తుభి॒ర్హిడి॑తేభి॒రస్మాన్ |
 ద్విషా॑ సునీ॒తే మా ప॑రాదాః |
 మా నో॑ రు॒ద్రో ని॒ర్ము॑తి॒ర్మా నో అస్తా॑ |
 మా ద్యా॒వాపృ॒థివి॑ హీడిషా॒తాం || 60 ||

ఉప॑ నో మి॒త్రావ॑రుణావిహా॒వతం॑ |
 అన్వాదీ॑ధ్యాథామిహా స॒స్సఖా॑యా |
 ఆది॒త్యానాం॑ ప్ర॒సీతి॑ర్హేతిః |
 ఉ॒గ్రా శ॒తాపా॑ష్టా ఘ॒విషా॑ పరిణో॒ వృణ॑క్తు |
 ఇమం॑ మే వరుణ తత్త్వా॒ యామి॑ |
 త్వం నో॑ అగ్నే॒ స త్వం నో॑ అగ్నే |
 త్వమ॑గ్నే అయా॒ఽసి |
 ఉద్వ॑యం తమ॒సస్ప॑రి |
 ఉదు॑ త్వం చి॒త్రం |
 వయ॑స్సుప॒ర్ణాః || 61 ||

పు॒రో॒వ॒సు॒ర్హి॒డి॒షా॒తా॒గ్ం సు॒ప॒ర్ణాః ॥ 20 ॥

భూ॒ర్భు॒వ॒స్సు॒వః |
 మ॒యి త్య॑ది॒ంద్రి॒యం మ॒హాత్ |
 మ॒యి దక్షో॑ మ॒యి క్ర॑తుః |
 మ॒యి ధా॒యి సు॒వీ॒ర్యం |
 త్రి॒శు॒గ్ధ॒ర్మో వి॒భా॒తు మే |
 ఆ॒కూ॒త్యా మ॒నసా॑ స॒హ |
 వి॒రా॒జా జ్యోతి॑షా స॒హ |
 య॒జ్ఞేన॑ ప॒యసా॑ స॒హ |
 బ్ర॒హ్మ॒ణా తే॒జసా॑ స॒హ |
 క్ష॒త్రేణ॑ య॒శసా॑ స॒హ |
 స॒త్యేన॑ త॒పసా॑ స॒హ |
 త॒స్య దో॑హ॒మశీ॒మహి |
 త॒స్య సు॑ంన॒మశీ॒మహి |
 త॒స్య భ॑క్ష॒మశీ॒మహి |
 త॒స్య త॒ ఇంద్రే॑ణ పీ॒తస్య॑ మ॒ధుమ॑తః |
 ఉ॒ప॒హూ॒తస్యో॑ప॒హూతో॑ భ॒క్షయా॑మి ॥ 62 ॥

య॒శసా॑ స॒హ షట్పు ॥ 21 ॥

యాస్తే॑ అ॒గ్నే ఘో॒రాస్త॒నువః॑ |
 క్షుచ్చ॑ తృ॒ష్ణా చ |

అ॒న్ను॒చ్ఛా॒నా॒హు॒తి॒శ్చ॑ ।
 అ॒శ॒న॒యా॒ చ॑ వి॒పా॒సా॒ చ॑ ।
 సే॒ది॒శ్చా॒మ॒తి॒శ్చ॑ ।
 ఏ॒తా॒స్తే॒ అగ్నే॑ ఘో॒రా॒స్త॒ను॒పః॑ ।
 తా॒భీ॒ర॒ముం గ॑చ్ఛ ।
 యో॒ఽస్మాం॒ద్వేష్టి॑ ।
 యం॑ చ॒ వ॒యం ద్వి॒ష్టుః॑ ॥ 63 ॥ ॥ 22 ॥

స్ని॒చ్ఛ స్ని॒హి॑తి॒శ్చ స్ని॒హి॑తి॒శ్చ॑ ।
 ఉ॒ష్టా॒ చ॑ శీ॒తా॒ చ॑ ।
 ఉ॒గ్రా॒ చ॑ భీ॒మా॒ చ॑ ।
 స॒దా॒మ్నీ॒ సే॒ది॒ర॒సి॒రా॑ ।
 ఏ॒తా॒స్తే॒ అగ్నే॑ ఘో॒రా॒స్త॒ను॒పః॑ ।
 తా॒భీ॒ర॒ముం గ॑చ్ఛ ।
 యో॒ఽస్మాం॒ద్వేష్టి॑ ।
 యం॑ చ॒ వ॒యం ద్వి॒ష్టుః॑ ॥ 64 ॥ ॥ 23 ॥

ధు॒ని॑శ్చ ధ్వా॒ంత॑శ్చ ధ్వ॒న॑శ్చ ధ్వ॒న॒యగ్గ్శ్చ॑ ।
 ని॒లింప॑శ్చ వి॒లింప॑శ్చ వి॒క్షిపః॑ ॥ 65 ॥ ॥ 24 ॥

ఉ॒గ్ర॑శ్చ ధు॒ని॑శ్చ ధ్వా॒ంత॑శ్చ ధ్వ॒న॑శ్చ
 ధ్వ॒న॒యగ్గ్శ్చ॑ ।

సహసహ్యోగ్శ్చ సహమానశ్చ సహస్యాగ్శ్చ
సహీయాగ్శ్చ ।

ఏత్య ప్రేత్య విక్షిపః ॥ 66 ॥ ॥ 25 ॥

అహోరాత్రే త్వోదీరయతాం ।

అర్థమాసాస్త్యోదీంజయంతు ।

[అర్థమాసాస్త్యోదీంగయంతు ।]

మాసాస్త్యా శ్రవయంతు ।

ఋతవస్త్యా పచంతు ।

సంవత్సరస్త్యా హంత్యసౌ ॥ 67 ॥ ॥ 26 ॥

ఖట్టక్షహి ।

ఛింధీ భింధీ హంధీ ।

కడితి వాచః కూరాణి ॥ 68 ॥ ॥ 27 ॥

[ఛింధీ భింధీ హంధీ కట్ ।

ఇతి వాచః కూరాణి ॥ 68 ॥ ॥ 27 ॥]

విగా ఇంద్ర విచరంధ్స్పాశయస్వ ।

స్వపంతమింద్ర పశుమంతమిచ్చ ।

వజ్రేణాముం బోధయ దుర్విదత్రం ।

స్వపతోఽస్య ప్రహర భోజనేభ్యః ।

అగ్నే అగ్నినా సంవదస్వ ।

మృత్యో॑ మృత్యునా॑ సం॒వద॑స్వ |
 నమ॑స్తే అస్తు భగవః |
 సకృ॑త్తే అగ్నే॒ నమః |
 ద్విస్తే॑ నమః |
 త్రిస్తే॑ నమః |
 చతుస్తే॑ నమః |
 పంచకృ॑త్వస్తే॒ నమః |
 దశకృ॑త్వస్తే॒ నమః |
 శతకృ॑త్వస్తే॒ నమః |
 ఆసహస్రకృ॑త్వస్తే॒ నమః |
 అపరిమి॑తకృ॑త్వస్తే॒ నమః |
 నమ॑స్తే అస్తు మా మా హిగ్ం॑సీః || 69 ||

త్రిస్తే॑ నమస్సుప్త చ || 28 ||

అస్మ॑న్ముఖో రు॒ధిరే॒ణావ్య॑క్తః |
 [అస్మ॑జ్ముఖో రు॒ధిరే॒ణావ్య॑క్తః |]
 యమ॑స్య దూత॒శ్వపా॑ద్విధా॒వసి |
 గృ॒ద్ధ్రస్సుప॑ర్ణః కు॒ణపం॑ నిషే॒వసే |
 యమ॑స్య దూతః ప్రహి॑తో భవ॑స్య చో॒భయోః || 70 || || 29 ||

యదే॑తద్వృ॒కసో॑ భూ॒త్వా |
 వాగ్దే॑వ్యభి॒రాయ॑సి |

ద్విష॑ంతం మే॒ఽభి॑రాయ॑ ।
 తం మృ॑త్యో మృ॒త్యవే॑ నయ॑ ।
 స ఆ॒ర్త్యా॒ఽఽర్తి॒మార్చ్ఛ॑తు ॥ 71 ॥ ॥ 30 ॥

యదీ॑షితో యది॑ వా స్వ॒కామీ॑ ।
 భయే॑డకో వద॑తి వాచ॑మేతాం ।
 తామి॑ంద్రాగ్ని॒ బ్రహ్మ॑ణా సంవిదానౌ ।
 శి॒వామ॒స్మభ్యం॑ కృణు॒తం గృహే॑షు ॥ 72 ॥ ॥ 31 ॥

దీర్ఘ॑ముఖి దుర్॒హాణు॑ ।
 మా స్మ॑ దక్షిణతో వదః ।
 యది॑ దక్షిణతో వదా॑ద్ద్విష॑ంతం
 మే॒ఽవ॑బాధాసై ॥ 73 ॥ ॥ 32 ॥

ఇ॒త్యాదు॑లూక ఆప॑ష్టత్ ।
 హి॒రణ్యాక్షో॑ అయోముఖః ।
 రక్ష॑సాం దూత ఆగ॑తః ।
 తమి॑తో నాశయాగ్నే ॥ 74 ॥ ॥ 33 ॥

యదే॑తద్భూతా॑స్యన్వావి॑శ్య ।
 దై॒వీం వాచం॑ వదసి॑ ।
 ద్విష॑తో నః పరా॑వద ।
 తాస్మృ॑త్యో మృ॒త్యవే॑ నయ॑ ।

త ఆర్త్యాఽఽర్తిమార్చ్ఛంతు |
అగ్నినాఽగ్నిస్సంవదతాం || 75 || || 34 ||

ప్రసార్య సక్థ్యై పతసి |
సవ్యమక్షి నిపేపి చ |
మేహ కన్యచనామమత్ || 76 || || 35 ||

అత్రిణా త్వా క్రిమే హన్మి |
కణ్వేన జమదగ్నినా |
విశ్వావసోర్భ్రహ్మణా హతః |
క్రిమీణాగ్ం రాజా |
అవ్యేషాగ్ స్థపతిర్ హతః |
అథో మాతాఽథో పితా |
అథో స్థూరా అథో క్షుద్రాః |
అథో కృష్ణా అథో శ్వేతాః |
అథో ఆశాతీకా హతాః |
శ్వేతాభిస్సహ సర్వే హతాః || 77 || || 36 ||

ఆహరావద్య |
శృతస్య హవిషో యథా |
తథ్సత్యం |
యదముం యమస్య జంభయోః |

ఆద॑ధామి త॒థా హి తత్ ।
ఖ॒ణ్ణా॒స్మి ॥ 78 ॥ ॥ 37 ॥

బ్ర॒హ్మ॑ణా త్వా శ॒పామి ।
బ్ర॒హ్మ॑ణస్తా॒వ శ॒పథే॑న శ॒పామి ।
ఘో॒రేణ॑ త్వా భృ॒గూ॒ణాం చక్షు॑షా ప్రేక్షే॑ ।
రో॒ద్రేణ॑ త్వాఽంగి॒రసాం॑ మ॒ససా॑ ధ్యా॒యామి ।
అ॒ఘ॒స్య త్వా ధా॒రయా॑ విధ్యామి ।
అ॒ధరో॑ మత్ప॒ద్యస్వా॑సౌ ॥ 79 ॥ ॥ 38 ॥

ఉత్త॑ద శిమిజావరి ।
తల్పే॑జే తల్ప ఉత్త॑ద ।
గి॒రిగిం॑రనుప్రవేశయ ।
మ॒రీచీ॑రుప సన్నుద ।
యావ॑దితః పు॒రస్తా॑దుదయాతి సూ॒ర్యః ।
తావ॑దితోఽముం నాశయ ।
యోఽస్మా॑ంద్వేష్టి ।
యం చ॑ వ॒యం ద్వి॒ష్మః ॥ 80 ॥ ॥ 39 ॥

భూ॑ర్భువస్సువో భూ॑ర్భువస్సువో భూ॑ర్భువస్సువః ।
భు॑వోఽద్ధాయి భు॑వోఽద్ధాయి భు॑వోఽద్ధాయి ।
న్మ॑ణాయి న్మ॑ణం న్మ॑ణాయి న్మ॑ణం

నృ॒ం॒ణాయ॑ నృ॒ం॒ణం॑ |
 ని॒ధా॑య్యో॒ఽవాయి॑ ని॒ధా॑య్యో॒ఽవాయి॑ ని॒ధా॑య్యో॒ఽవాయి॑ |
 ఏ॒ అ॒స్మే॑ |
 అ॒స్మే॑ సు॒వ॒ర్ష॒జ్యో॒తీః॑ || 81 || || 40 ||

[ఏ॒ అ॒స్మే॑ అ॒స్మే॑ |
 సు॒వ॒ర్ష॒జ్యో॒తీః॑ || 81 || || 40 ||]

పృ॒థి॒వీ॑ స॒మిత్॑ |
 తా॒మ॒గ్ని॒స్స॒మింధే॑ |
 సా॒ఽగ్ని॒గ్ం స॒మింధే॑ |
 తా॒మ॒హా॒గ్ం స॒మింధే॑ |
 సా॒ మా॑ స॒మి॒ద్ధా॑ |
 ఆ॒యు॒షా॑ తే॒జ॒సా॑ |
 వ॒ర్ష॒సా॑ శ్రి॒యా॑ |
 య॒శ॒సా॑ బ్ర॒హ్మ॒వ॒ర్ష॒సే॒స |
 అ॒న్నా॒ద్యే॒న స॒మిం॒తాగ్ స్వా॒హా॑ |
 అ॒ంత॒రి॒క్ష॒గ్ం స॒మిత్॑ || 82 ||

తాం॑ వా॒యు॒స్స॒మింధే॑ |
 సా॒ వా॒యు॒గ్ం స॒మింధే॑ |
 తా॒మ॒హా॒గ్ం స॒మింధే॑ |
 సా॒ మా॑ స॒మి॒ద్ధా॑ |

ఆయుషా తేజసా |
 వర్చసా శ్రియా |
 యశసా బ్రహ్మవర్చసేన |
 అన్నాద్యేన సమింతాగ్ స్వాహా |
 ద్యౌస్సమిత్ |
 తామాదిత్యస్సమింధే || 83 ||

సాఽదిత్యగ్ం సమింధే |
 తామహగ్ం సమింధే |
 సా మా సమిద్ధా |
 ఆయుషా తేజసా |
 వర్చసా శ్రియా |
 యశసా బ్రహ్మవర్చసేన |
 అన్నాద్యేన సమింతాగ్ స్వాహా |
 ప్రాజాపత్యా మే సమిదసి సపత్నక్షయణీ |
 భ్రాతృవ్యహా మేఽసి స్వాహా |
 అగ్నే వ్రతపతే వ్రతం చరిష్యామి || 84 ||

తచ్ఛకేయం తన్మే రాధ్యతాం |
 వాయో వ్రతపత ఆదిత్య వ్రతపతే |
 వ్రతానాం వ్రతపతే వ్రతం చరిష్యామి |
 తచ్ఛకేయం తన్మే రాధ్యతాం |

ద్యౌస్సమిత్ |
 తామాదిత్యస్సమింధే |
 సాఽఽదిత్యగ్ం సమింధే |
 తామహగ్ం సమింధే |
 సా మా సమిద్ధా |
 ఆయుషా తేజసా || 85 ||

వర్చసా శ్రియా |
 యశసా బ్రహ్మవర్చసేన |
 అన్నాద్యేన సమింతాగ్ స్వాహా |
 అంతరిక్షగ్ం సమిత్ |
 తాం వాయుస్సమింధే |
 సా వాయుగ్ం సమింధే |
 తామహగ్ం సమింధే |
 సా మా సమిద్ధా |
 ఆయుషా తేజసా |
 వర్చసా శ్రియా || 86 ||

యశసా బ్రహ్మవర్చసేన |
 అన్నాద్యేన సమింతాగ్ స్వాహా |
 పృథివీ సమిత్ |
 తామగ్నిస్సమింధే |

సా॒గ్ని॒గ్ం స॒మి॒ంధే॑ ।
 తా॒మ॒హా॒గ్ం స॒మి॒ంధే॑ ।
 సా॒ మా॒ స॒మి॒ద్ధా॑ ।
 ఆ॒యు॒షా॒ తే॒జ॒సా॑ ।
 వ॒ర్చ॒సా శ్రి॒యా ।
 య॒శ॒సా బ్ర॒హ్మ॒వర్చ॑సే॒న ॥ 87 ॥

అ॒న్నాద్యే॑న స॒మి॒ంతా॒గ్ స్వా॒హా॑ ।
 ప్రా॒జా॒ప॒త్యా మే॑ స॒మి॒ద॒సి స॒ప॒త్స॒క్షయ॑ణీ ।
 బ్రా॒తృ॒వ్య॒హా మే॑సి స్వా॒హా॑ ।
 ఆది॑త్య వ్రత॒పతే॑ వ్రత॒మ॒చారి॑షం ।
 తద॑శకం తన్నే॑ రాధి ।
 వా॒యో వ్రత॒పతే॑గ్నీ వ్రత॒పతే॑ ।
 వ్రతా॑నాం వ్రత॒పతే॑ వ్రత॒మ॒చారి॑షం ।
 తద॑శకం తన్నే॑ రాధి ॥ 88 ॥

స॒మి॒థ్స॒మి॒ంధే॑ వ్రతం చ॒రి॒ష్యా॒మ్యాయు॑షా తే॒జ॒సా వ॒ర్చ॒సా
 శ్రి॒యా య॒శ॒సా బ్ర॒హ్మ॒వర్చ॑సే॒నాష్టా॑ చ ॥ 41 ॥

శం నో॑ వా॒తః ప॒వతా॑ం మా॒త॒రి॒శ్వా
 శం న॑స్త॒పతు॑ సూ॒ర్యః॑ ।
 అ॒హా॒ని శం భ॑వంతు న॒శ్యగ్ం
 రా॒త్రిః ప్ర॑తి ధీ॒యతా॑ం ।

శముషా నో వ్యుచ్ఛతు

శమాదిత్య ఉదేతు నః |

శివా నశ్యంతమా భవ

సుమృడికా సరస్వతి |

మా తే వ్యోమ సంధృశి |

ఇడా॒యై వా॒స్త॒వసి వా॒స్తు॒మద్వా॒స్తు॒మంతో

భూయా॑స్మ మా॒వాస్తో॑శ్చి॒ద్భృ॒హ్యవా॒స్తుస్స

భూయా॑ద్యో॒ఽస్మాంద్యో॒ష్టై యం చ వ॒యం ద్వి॒ష్టః |

ప్రతి॒ష్ఠా॒సి ప్రతి॒ష్ఠా॒వంతో భూయా॑స్మ మా

ప్రతి॒ష్ఠా॒యాశ్చి॒ద్భృ॒హ్యప్రతి॒ష్ఠస్స

భూయా॑ద్యో॒ఽస్మాంద్యో॒ష్టై యం చ వ॒యం ద్వి॒ష్టః |

ఆ వా॑త వా॒హి భే॒ష॒జం వి వా॑తవా॒హి యద్ర॑పః |

త్వగ్ం॑ హి వి॒శ్వభే॒షజో దే॒వానాం దూ॑త ఈ॒యసే॑ |

ద్వావి॒మౌ వా॒తో వా॒త ఆసింధో॑రా॒పరా॒వతః॑ || 89 ||

దక్షం॑ మే అ॒న్య ఆ॒వాతు పరా॑న్యో వా॒తు యద్ర॑పః |

యదదో॑ వా॒త తే గృ॒హే॒మ్మత॑స్య ని॒ధిర్ హి॒తః |

తతో॑ నో దే॒హి జీ॒వసే॑ తతో॑ నో ధే॒హి భే॒ష॒జం |

తతో॑ నో మ॒హ ఆ॒వహ వా॒త ఆ॒వాతు భే॒ష॒జం |

శంభూ॑ర్మయోభూర్నో హృదే ప్రణ ఆ॒యూగ్ం॑షి తారి॒షత్ |

ఇంద్ర॑స్య గృ॒హో॒ఽసి తం త్వా ప్ర॒పద్యో॑ సగు॒స్సాశ్వః॑ |

స॒హ॒ య॒న్మే॒ అ॒స్తి॒ తే॒న॑ ।

భూః॑ ప్ర॒పద్యే॑ భు॒వః॑ ప్ర॒పద్యే॑ సు॒వః॑ ప్ర॒పద్యే॑

భూ॒ర్భువ॑స్సు॒వః॑ ప్ర॒పద్యే॑ వా॒యుం

ప్ర॒పద్యే॑ఽనా॒ర్తాం దే॒వతాం

ప్ర॒పద్యే॑ఽశ్మా॒నమా॑ఖ॒ణం

ప్ర॒పద్యే॑ ప్ర॒జాప॑తే॒ర్భృహ్మ॑కో॒శం

బ్ర॒హ్మప్ర॑పద్య॒ ఓం ప్ర॑పద్యే ।

అ॒ంత॑రిక్షం మ ఉ॒ర్వం॑త॒రం బృ॒హద॑గ్న॒యః

ప॒ర్వతా॑శ్చ॒ యయా॑ వా॒తః॑ స్వ॒స్త్వా

స్వ॒స్తిమా॑ంత॒యా స్వ॒స్త్వా

స్వ॒స్తిమా॑స॒సాని॑ ।

ప్రా॑ణా॒పానౌ మృ॒త్యోర్మా పా॒తం

ప్రా॑ణా॒పానౌ మా మా హా॑సి॒ష్టం

మ॒యి మే॑ధాం మ॒యి ప్ర॒జాం

మ॒య్యగ్ని॑స్తి॒జో దధా॑తు

మ॒యి మే॑ధాం మ॒యి ప్ర॒జాం

మ॒యాండ్ర॑ ఇంద్రి॒యం దధా॑తు

మ॒యి మే॑ధాం మ॒యి ప్ర॒జాం

మ॒యి సూ॑ర్యో బ్రా॒జో దధా॑తు ॥ 90 ॥

ద్యుభి॑రక్తు॒భిః ప॑రిపా॒తమ॑స్మా॒నరి॑ష్టేభి॒రశ్వినా॑
సా॒భగే॑భిః ।

తన్నో॑ మి॒త్రో వ॑రు॒ణో మా॑మహం॒తామ॑ది॒తిః
సింధుః॑ పృథి॒వీ ఉ॒త ద్యౌః ।

కయా॑ నశ్చి॒త్ర ఆ భు॑వదూ॒తీ స॒దావృ॑ధస్స॒ఖా ।

కయా॑ శచి॒ష్ఠయా॑ఽఽవృ॒తా ।

కస్త్యా॑ స॒త్యో మ॑దా॒నాం

మగ్ం॑హి॒ష్ఠో మ॑థ్నదంధ॒సః ।

దృ॒ఢా చి॑దారు॒జే వ॑సు ।

అభి॑షు॒ణస్స॒ఖీనా॑మ॒వితా॑ జ॒రిత్రా॑ణాం ।

శతం॑ భ॒వాస్యా॑తిభిః ।

వయ॑స్సుప॒ర్ణా ఉ॑ప॒సేదు॑రింద్రం

ప్రియ॑మే॒ధా ఋ॒షయో॑ నాధ॒మానాః॑ ।

అప॑ధ్వాంత॒మూర్ధ్న॑హి పూ॒ర్ధి

చక్షు॑ర్ము॒గ్ధ్యస్మా॒న్నిధ॑యేఽవబ॒ధ్ధాన్ ॥ 91 ॥

శం నో॑ దే॒వీర॒భిష్ట॑య ఆపో॒ భవం॑తు పీ॒తయే॑ ।

శం యో॑రభి॒స్రవం॑తు నః ।

ఈ॒శానా॑ వా॒ర్యాణాం॑ క్షయం॒తిశ్చ॑ర్షణీ॒నాం ।

అపో॑ యా॒చామి॑ భే॒షజం॑ ।

నుమి॑త్రా న ఆప ఓ॒షధ॑యః నంతు దు॒ర్మిత్రా॑స్త॒స్మై

భూయాసు॑ర్వో॒ఽస్మాం॑ద్వేష్టి॒ యం॑ చ॒ వయం॑ ద్విష్మః॒ |
 ఆపో॑ హి॒ష్టా మ॑యోభువ॒స్తా స॑ ఊర్జ్వి॒ దధా॑తన |
 మహే॑రణాయ॒ చక్ష॑నే |
 యో వః॑ శివ॒తమో॑ రస॒స్తస్య॑ భజయ॒తే హ॑ నః |
 ఉశ॑తీరివ॒ మాత॑రః |
 తస్మా॑ అ॒రంగ॑మామ॒ వో య॒స్య క్షయా॑య॒ జిన్వ॑థ || 92 ||

ఆపో॑ జన॒యథా॑ చ॒ నః |
 పృథి॑వీ శాంతా సా॒ఽగ్నినా॑ శాంతా
 సా మే॑ శాంతా శుచ॒గ్ం శమ॑యతు |
 అంత॑రిక్షగ్ం శాంతం తద్వాయునా శాంతం
 తన్మే॑ శాంతగ్ం శుచ॒గ్ం శమ॑యతు |
 ద్యౌశ్శాంతా సా॒ఽఽదిత్యే॑న శాంతా
 సా మే॑ శాంతా శుచ॒గ్ం శమ॑యతు |
 పృథి॑వీ శాంతి॒రంత॑రిక్షగ్ం
 శాంతి॑ద్ద్యౌశ్శాంతి॒ద్దిశ్శాంతి॑
 రవా॑ంతరదిశాశ్శాంతి
 రగ్ని॑శ్శాంతి॒ర్వాయు॑శ్శాంతి
 రాది॑త్యశ్శాంతి॒శ్చంద్ర॑మా
 శ్శాంతి॑ర్నక్షత్రాణి శాంతి
 రాప॑శ్శాంతి॒రోష॑ధయశ్శాంతి॒ర్వన॑స్పతయ

శ్వా॒ంతి॒ర్గో॒శ్వా॒ంతి॒రజా॑
 శా॒ంతి॒రశ్వ॑శ్వా॒ంతిః
 పు॒రుష॑శ్వా॒ంతి॒ర్బ్ర॒హ్మశ్వా॒ంతి॒ర్బ్రా॒హ్మణ॑
 శ్వా॒ంతి॒శ్వా॒ంతి॒రేవ
 శా॒ంతి॒శ్వా॒ంతి॒ర్మే అ॒స్తు శా॒ంతిః॑ |
 తయా॑హగ్ం శా॒ంత్యా॑ స॒ర్వశా॒ంత్యా
 మ॒హ్యం ద్వి॒పదే॑ చతు॒ష్పదే॑ చ
 శా॒ంతిం క॒రోమి॑ శా॒ంతి॒ర్మే అ॒స్తు శా॒ంతిః॑ |
 ఏ॒హ శ్రీ॒శ్చ ప్రి॒శ్చ ధృ॒తి॒శ్చ తపో॑ మే॒ధా
 ప్ర॒తిష్ఠా॑ శ్ర॒ద్ధా స॒త్యం ధ॒ర్మశ్చై॒తాని॑
 మో॒త్తిష్ఠం॑తమనూ॒త్తిష్ఠం॑తు మా మాగ్
 శ్రీ॒శ్చ ప్రి॒శ్చ ధృ॒తి॒శ్చ తపో॑ మే॒ధా ప్ర॒తిష్ఠా
 శ్ర॒ద్ధా స॒త్యం ధ॒ర్మశ్చై॒తాని॑ మా మా హా॑సిషుః |
 ఉ॒దాయు॑షా స్వా॒యుషో॑దో॒షధీ॑నాగ్ం
 రసే॑నోత్ప॒ర్ణస్య॑స్య
 శు॒ష్మేణో॑దస్థామంబుతాగ్ం అను |
 తచ్చ॑క్షు॒ర్దేవ॑హితం పు॒రస్తా॑చ్ఛు॒క్రము॑చ్ఛ॒రత్ |
 వశ్యే॑మ శ॒రద॑శ్శతం జివే॑మ శ॒రద॑శ్శతం
 నందా॑మ శ॒రద॑శ్శతం మోదా॑మ శ॒రద॑శ్శతం
 భవా॑మ శ॒రద॑శ్శతగ్ం శ్ర॒ణవా॑మ శ॒రద॑శ్శతం
 ప్రబ్ర॑వామ శ॒రద॑శ్శతమజీ॒తాస్యా॑మ

శరదశ్శతం జ్యోక్ష్మ సూర్యం దృశే |
 య ఉదగాన్మహతోఽర్ణవాద్విభ్రాజమానస్సరిరస్య
 మధ్యాఢ్నమా వృషభో లోహితాక్షస్సూర్యో
 విపశ్చిన్మనసా పునాతు |
 బ్రహ్మణశ్చోతన్యసి బ్రహ్మణ ఆణీస్థో
 బ్రహ్మణ ఆవపనమసి ధారితేయం పృథివీ
 బ్రహ్మణా మహి ధారితమేనేన మహదంతరిక్షం
 దివం దాధార పృథివీగం సదేవాం యదహం వేద
 తదహం ధారయాణి మా మద్వేదోఽధి విస్త్రసత్ |
 మేధామనీషే మాఽఽవిశతాగ్ం సమీచీ
 భూతస్య భవ్యస్యావరుద్వై
 సర్వమాయురయాణి సర్వమాయురయాణి |
 ఆభిర్భిర్భిర్యదతో న ఊనమాప్యాయయ
 హరివో వర్ధమానః |
 యదా స్తోతృభ్యో మహి గోత్రారుజాసి
 భూయిష్ఠభాజో అధ తే స్యామ |
 బ్రహ్మ ప్రావాదిష్మ తన్నో మా హాసీత్ |
 ఓం శాంతిశాంతిశాంతిః || 93 ||

పరావతో దధాతు బద్ధాంజిన్వథ దృశే సప్త చ || 42 ||

నమో యుంజతే వృష్ణో అశ్వస్య బ్రహ్మన్పువర్గ్యేణ
 బ్రహ్మన్పుచరిష్యామో దశ ప్రాచీరపశ్యం గోపాం దేవస్య
 సముద్రాయేషే పీపిహి ఘర్మ యా తే మహీనాం చత్వార్యస్కాన్
 యా పురస్తాధృష్ట సప్త ప్రాణాయ త్రీణి పూష్టే
 చత్వార్యుదస్యైకాదశ యాస్తే సప్తాగ్నిర్భ్రువస్సీదైకాన్న
 విగ్ంశతిర్భూరూర్ధ్వస్త్రిగ్ం శద్ధర్మయి షోడశ
 యాస్తే ఘోరా నవ స్మికృషా ధునిశ్చ ద్వే ఉగ్రశ్చ
 త్రీణ్యహోరాత్రే పంచ ఖట్వీణి
 విగాస్సుప్తదశాస్మన్ముఖశ్చత్వారి యదేతద్వృకసః పంచ
 యదీషితశ్చత్వారి దీర్ఘముఖి త్రీణీత్థాచ్చత్వారి
 యదేతద్భూతాని షట్పుసార్య త్రీణ్యత్రిణా దశాహరావద్య బ్రహ్మణా
 షట్ షడుత్తుదాష్టా భూష్టపుథివ్యష్టషష్టిశ్శం
 నస్సప్తపంచాశద్ద్విచత్వారిగ్ం శత్ || 42 ||

యుంజతే బ్రహ్మన్పుచరిష్యామోఽపశ్యం గోపాగ్ం సముద్రాయ
 వయమనుక్రామామ పూష్టే ధునిశ్చ యదేతద్భూతాని
 తచ్ఛక్రేయమష్టాశీతిః || 88 ||

నమో వాచే బ్రహ్మన్పువర్గ్యేణ మయి రుగంతరిక్షేణ
 ఘర్మ యా తే దివి శుగస్కాంద్యోః పృథివీముపనో
 మిత్రావరుణా యదేతద్వృకసో
 భూర్భువస్సువర్ధ్యుభిస్త్రిణావతిః || 93 ||

ఓం నమోఽను మదంతు ।

ఓం శాంతిశాంతిశాంతిః ॥

॥ హరిః ఓ(3)ం ॥

॥ ఇతి చతుర్థః ప్రశ్నః సమాప్తః ॥